



РЕПУБЛИКА МАКЕДОНИЈА
МИНИСТЕРСТВО ЗА ЕКОНОМИЈА

УП I бр. 25-5

01. 2016 година

3-62-2016 Скопје

Министерот за економија врз основа на член 56 став (1) од Законот за возила („Службен весник на Република Македонија“ бр. 140/08, 53/11, 123/12, 70/13, 164/13, 138/14, 154/15 и 192/15) постапувајќи по барањето поднесено од Друштво за техничко испитување и анализа на моторни возила МГ АУТО ИНСПЕКТ ДОО Тетово и Предлогот за овластување за техничка служба доставен од органот за одобрување со УП I бр.25-5 од 22.01.2016 година, донесе:

РЕШЕНИЕ
ЗА ОВЛАСТУВАЊЕ ЗА ТЕХНИЧКА СЛУЖБА

1. СЕ ОВЛАСТУВА Друштво за техничко испитување и анализа на моторни возила МГ АУТО ИНСПЕКТ ДОО Тетово, согласно член 57 став (1) алинеја 3 и 6 од Законот за возила, член 15 став (5) точка 1 и точка 3 од Правилникот за единечно одобрување на возило („Службен весник на Република Македонија“ бр.16/10, 62/10, 105/10, 13/11, 39/11, 169/11, 185/11, 84/12, 132/12, 153/12, 59/13, 138/13, 29/14, 35/14, 119/14 и 168/14) и член 23 став (3) точка 2 од Правилникот за преправени и поправени возила („Службен весник на Република Македонија“ бр.7/10) во постапка на:
 - а) Единечно одобрување на возило од категориите L, M, N, O, T R, C и S согласно член 2 став 1 и став (3) алинеја 3 од Правилник за единечно одобрување на возило;
 - б) Одобрување на преправено возило од категориите M и N, член 7 точка 1, 4 и 13 од Правилникот за одобрување на преправени и поправени возила тоа за возило:
 - на кое дополнително е вграден уред за погон на возилото на компримиран или течен гас,
 - на кое дополнително е вграден уред за спојување на влечното и приклучното возило (приклучен уред) и
 - на кое дополнително се вградени заштитни фолии или обоено стакло како заштита од сонце.
2. Ова решение влегува во сила со денот на донесување.

ОБРАЗЛОЖЕНИЕ

Согласно член 56 став (2) од Законот за возила, МГ АУТО ИНСПЕКТ ДОО Тетово, поднесе барање бр.1609-1/1 од 04.01.2016 год. за издавање на предлог за овластување за техничка служба до органот за одобрување – Биро за метрологија. Органот за одобрување по спроведената постапка, до Министерството за економија достави Предлог за овластување за техничка служба бр. 1609-1/3 од 18.01.2016 година со целокупната документација и барањето на МГ АУТО ИНСПЕКТ ДОО Тетово заверено под број УП I бр.25-5 од 22.01.2016 година. Барањето на МГ АУТО ИНСПЕКТ ДОО Тетово се однесува за овластување за техничка служба согласно член 57 став (1) алинеја 3 и 6 од Законот за возила, член 2 став 1 и став (3) алинеја 3 од Правилникот за единечно одобрување на возило и член 7 точка 1, 4 и 13 од Правилникот за преправени и поправени возила, за постапките:

Со барањето се поднесени следните документи:

- Сертификат за акредитација на инспекциско тело бр.ИТ-095 од 30.12.2015 година издаден од Институтот за акредитација на Република Македонија, со важност до 29.12.2019 година и Прилог кон сертификат за акредитација на инспекциско тело бр.ИТ-095 од 30.12.2015 година;
- Тековна состојба од Централниот регистар на Република Македонија со деловоден бр.35020150008762;
- Доказ за склучен договор за осигурување од професионална одговорност со Евроинс АД Скопје, Полиса бр.13023000026549/0 со важност до 24.12.2016 година;
- Договор за користење на деловен простор и опрема, заверен на нотар со број УЗП 3832/2015 од 24.12.2015 година;
- Список на опрема, Извештај бр.011/15 од 17.03.2015 година
- Извештај за состојбата на сметката на имателот на сметката (солветност) од 23.12.2015 година, издаден од ХАЛКБАНК – Скопје.
- Доказ за вработување (копии од обрасците М1/М2 и договори за работа) и доказ за стручноста (уверенија, дипломи и сертификати од обуки) за:
 1. Телента Александар, дипл.маш.инж;
 2. Фиданоски Горан, дипл.маш.инж.; и
 3. Тодоровски Перица, дипл.маш.инж.

Министерството за економија, постапувајќи по поднесеното барање изврши увид во доставената документација и одредбите од Законот за возила, Правилникот за единечно одобрување на возило, Правилникот за одобрување на преправени и поправени возила, Правилникот за техничките барања за системите, составните делови, самостојните технички единици, опремата, димензиите и вкупните маси и основото оптоварување на возилата („Службен весник на Република Македонија“ бр.21/10), утврди дека барањето е основано.

Врз основа напред изнесеното, а согласно член 56 став (1) од Законот за возила се донесе решение како во диспозитивот.

Таксата од член 37 со тарифен број 156 од Законот за административни такси („Службен весник на Република Македонија“ бр.17/93, 20/96, ... , 6/10 и 145/10) во износ од 2.000,00 денари, е залепена на поднесокот и поништена.

УПАТСТВО ЗА ПРАВНО СРЕДСТВО: Против ова решение незадоволната странка може да поведе управен спор пред Управен суд во рок од 15 дена од денот на приемот на решението.

МИНИСТЕР,
Bekim Neziri

